

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-38

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ഭഗവതഃ-38

കൃഷ്ണാവതാരവർണ്ണനം

ആനന്ദരൂപ ഭഗവന്നയി തേഽവതാരേ
പ്രാപ്തേ പ്രദീപ്തഭവദംഗനിരീയമാണൈഃ |
കാന്തിവ്രജൈരിവ ഘനാഘനമണ്ഡലൈർദ്വയാ-
മാവൃണ്വതീ വിരുരുചേ കില വർഷവേലാ || 1 ||

ആശാസു ശീതലതരാസു പയോദതോയൈ-
രാശാസിതാപ്തിവിവശേഷു ച സജ്ജനേഷു |
നൈശാകരോദയവിധൗ നിശി മധ്യമായാം
ക്ലേശാപഹസ്ത്രിജഗതാം ത്വമിഹാഽവിരാസീഃ || 2 ||

ബാല്യസ്പൃശാഽപി വപുഷാ ദധുഷാ വിഭൂതീഃ
ഉദ്യത് കിരീടകടകാംഗദഹാരഭാസാ |
ശംഖാരിവാരിജഗദാപരിഭാസിതേന
മേഘാസിതേന പരിലേസിഥ സുതിഗേഹേ || 3 ||

വക്ഷഃസ്ഥലീസുഖനിലീനവിലാസിലക്ഷ്മീ-
മന്ദാക്ഷലക്ഷിതകടാക്ഷവിമോക്ഷഭേദൈഃ |
തന്മന്ദിരസ്യ ഖലകംസകൃതാമലക്ഷ്മീ-
മുന്മാർജ്ജയന്നിവ വിരേജിഥ വാസുദേവ || 4 ||

ശൗരിസ്തു ധീരമുനിമണ്ഡലചേതസോഽപി
ദൂരസ്ഥിതം വപുരുഭീക്ഷ്യ നിജേക്ഷണാഭ്യാം |
ആനന്ദബാഷ്പപുലകോദ്ഗമഗദ്ഗദാർദ്ര-
സ്തുഷ്ടാവ ദൃഷ്ടിമകരന്ദരസം ഭവന്തം || 5 ||

ദേവ പ്രസീദ പരപുരുഷ താപവല്ലീ-
 നിർല്ലൂനദാത്ര സമനേത്ര കലാവിലാസിൻ |
 ഖേദാനപാകുരു കൃപാഗുരുഭിഃ കടാക്ഷ-
 റിത്യാദി തേന മുദിതേന ചിരം നുതോഭൂഃ || 6 ||

മാത്രാ ച നേത്രസലിലാസ്തൃതഗാത്രവല്യാ
 സ്തോത്രൈരഭിഷ്ടുതഗുണഃ കരുണാലയസ്ത്വം |
 പ്രാചീനജന്മയുഗലം പ്രതിബോധ്യ താഭ്യാം
 മാതൂർഗ്ഗിരാ ദധിഥ മാനുഷബാലവേഷം || 7 ||

ത്വത്പ്രേരിതസ്തദനു നന്ദതനുജയാ തേ
 വ്യത്യാസമാരചയിതും സ ഹി ശൂരസൂനൂഃ |
 ത്വാം ഹസ്തയോരധ്യത ചിത്തവിധാർയമാർയൈ-
 രംഭോരുഹസ്ഥകലഹംസകിശോരരമ്യം || 8 ||

ജാതാ തദാ പശുപസദ്മനി യോഗനിദ്രാ
 നിദ്രാവിമുദ്രിതമഥാക്യത പൗരലോകം |
 ത്വത്പ്രേരണാത് കിമിവ ചിത്രമചേതനൈർയദ്-
 ഭാദൈഃ സ്വയം വ്യഘടി സംഘടിതൈഃ സുഗാഢം || 9 ||

ശേഷേണ ഭൂരിഹണവാരിതവാരിണാഫഥ
 സ്വൈരം പ്രദർശിതപഥോ മണിഭീപിതേന |
 ത്വാം ധാരയൻ സ ഖലു ധന്യതമഃ പ്രതസ്ഥേ
 സോഭയം ത്വമീശ മമ നാശയ രോഗവേഗാൻ || 10 ||
